

Hymn in praise of Goddess Tripurasundari in 36 verses

షట్టింశన్నవమల్లికాస్తవః

Document Information



Text title : ShaTtri.nshanavamallikaastotra

File name : navamallika36.itx

Category : devii, dashamahAvidyA, stotra, tyAgarAja, devI

Location : doc_devii

Author : tyAgarAja

Transliterated by : Sridhar Seshagiri seshagir at engineering.sdsu.edu

Proofread by : Sridhar Seshagiri seshagir at engineering.sdsu.edu

Description-comments : Hymn in praise of the Devi as Tripurasundari

Latest update : March 22, 2002, June 26, 2011

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 28, 2022

sanskritdocuments.org

షట్టింశన్నవమల్లికాస్తవః



యా మాతా సదసద్విలక్షణపరాసంవిత్స్వరూపా సదా
జాగ్రత్స్వప్నసుషుప్తివృత్తివిలసత్సుధ్రిః పరా వైఖరీ ।
ఇచ్ఛాదిత్రయధర్మిణీ పరగుహాహంతాప్రకాశాత్మికా
తాం నౌమి త్రిపురాం పరాపరమయాం స్వానన్దసంవిత్తయే ॥ ౧॥

యాం మూలామ్బుజకర్ణికాప్రవిలసత్కామాఖ్యపీఠే పరాం
సోమార్కానలదీప్తిమక్షరతనుం బాలాం విమర్శాత్మికామ్ ।
ధ్యాయన్తః సహసా భజన్తి కవితాపాణ్ణీత్యమత్యద్భుతం
తాం నౌమి త్రిపురాం పరాపరమయాం స్వానన్దసంవిత్తయే ॥ ౨॥

యామమ్భోజమృణాలతస్తుసుతనుం విద్యుత్సహస్రప్రభాం
కూజన్తిం కులకుణ్ణఖేలనపరాం ప్రాణానిలోద్యోజనీమ్ ।
ఓడ్యాణే పరిచిన్తయన్తి కృతినః పీయూషవర్షాప్తయే
తాం నౌమి త్రిపురాం పరాపరమయాం స్వానన్దసంవిత్తయే ॥ ౩॥

యాం స్మృత్వా మణిపూరకే రవినిభే రౌద్రే కృశాన్వాలయే
పశ్యన్తిం పదవాక్యపద్యరచనాపాణ్ణీత్యసంవర్ధనీమ్ ।
వక్త్రామ్భోరుహసౌధనర్తననటీం పశ్యన్తి శైవాః సదా
తాం నౌమి త్రిపురాం పరాపరమయాం స్వానన్దసంవిత్తయే ॥ ౪॥

యాం ధ్యాయన్తి విధూతపాపహృదయా హృత్పుణ్ణరీకామ్బురే
నిర్దోషారుణరత్నదీపతులితాం ప్రజ్ఞానసీమన్తినీమ్ ।
సంలబ్ధుం సకలాత్మికాం పరమనఃకాయప్రవేశాక్రీయాం
తాం నౌమి త్రిపురాం పరాపరమయాం స్వానన్దసంవిత్తయే ॥ ౫॥

యాం జాలన్ధరబన్ధనోర్ధ్వగమనాం చక్రే విశుద్ధౌ శర-
ణ్యోత్సాన్నికాశనిభే స్వరాక్షరలసద్ద్యుష్టాబ్జపత్రాన్వితే ।
ధ్యాయన్త్యాత్మసుఖానుభూతిమమలాం లబ్ధుం చిరజ్ఞోవితాం
తాం నౌమి త్రిపురాం పరాపరమయాం స్వానన్దసంవిత్తయే ॥ ౬॥

యాం పశ్యన్తి పురాణపుణ్యలసికాః శ్రీదేశికాజ్ఞాధరా
 భ్రూమధ్యద్విదలాముఖప్రవిలసచ్ఛాన్తీకలాం శాశ్వతీమ్ ।
 నిత్యానన్దసుధాసముద్రలహరీక్రీడానుభూత్యై సదా
 తాం నౌమి త్రిపురాం పరాపరమయాం స్వానన్దసంవిత్తయే ॥ ౭॥

యాం పార్శ్వస్థితహంసవర్ణవిలసద్ద్విన్దౌ త్రివర్ణాత్మికాం
 ప్రద్యుమ్నీయకలామయాం నిజసుఖోద్భోధప్రసాదోదయామ్ ।
 సిద్ధాన్తార్థతా జితేన్ద్రియకణా ధ్యాయన్త్యభేదాయ వై
 తాం నౌమి త్రిపురాం పరాపరమయాం స్వానన్దసంవిత్తయే ॥ ౮॥

యామర్ధేన్ద్రసరోరుహే౭ర్ధశశభృద్రూపే హిమాంశుప్రభే
 పశ్యన్త్యాత్మసుఖాయ విస్వనమయాం తత్తన్తస్థాన్యైలవైః ।
 హృల్లేఖామనుపారగా నియమితప్రాణాదిసర్వేన్ద్రియాః
 తాం నౌమి త్రిపురాం పరాపరమయాం స్వానన్దసంవిత్తయే ॥ ౯॥

రోధిన్యమ్బురుహే త్రికోణరుచిరే జ్యోత్స్నానిభే సర్వదా
 ద్వాత్రింశల్లవమాననిస్వనవహాం పశ్యన్తి యాం ఖేచరీమ్ ।
 మాయాక్రీడనపేళలానిజపదానన్తాస్తయే౭ప్యద్భుతం
 తాం నౌమి త్రిపురాం పరాపరమయాం స్వానన్దసంవిత్తయే ॥ ౧౦॥

నాదాబ్జే వరపద్మరాగమణీయష్ట్యా స్పర్ధమానాం పరాం
 గచ్ఛన్తి శివధామ షోడశలవధ్యానాత్మికాం సంవిదా ।
 తారానాయకభానుసక్గరసికాః పశ్యన్తి ముద్రాన్వితాః
 తాం నౌమి త్రిపురాం పరాపరమయాం స్వానన్దసంవిత్తయే ॥ ౧౧॥

నాదాన్తే౭ష్టలవధ్యనిప్రకటితాం విద్యుచ్ఛటాభాసురాం
 యాం సవ్యస్థితబిన్దులజ్జలమివా స్వం రూపమాబిభ్రతీమ్ ।
 యాన్తీమూర్ధ్వకులం యమాదినిరతాః పశ్యన్త్యఖణ్డాస్తయే
 తాం నౌమి త్రిపురాం పరాపరమయాం స్వానన్దసంవిత్తయే ॥ ౧౨॥

తిర్యగ్బిన్దుయుగస్య వామవిచరద్రేఖామయే నిర్మలే
 శక్త్యబ్జే తరుణార్కరోచిషి చ యాం పశ్యన్తి లక్షేషణాః ।
 స్వానన్దాయ చతుర్లవస్వనమయాం శ్రీపాదుకాగామినీం
 తాం నౌమి త్రిపురాం పరాపరమయాం స్వానన్దసంవిత్తయే ॥ ౧౩॥

బిన్ద్వాశ్లెష్టకృశానుకోణతనుమత్యాం వ్యాపికాయాం సదా

బాలోష్ఠాంశురుచౌ పరాం లవయుగధ్యానాత్మికాం సంవిదమ్ ।

యాం పశ్యన్తి మనీషిణః కులవధూపాదాబ్జరేణూద్వహాః

తాం నౌమి త్రిపురాం పరాపరమయాం స్వానన్దసంవిత్తయే ॥ ౧౪ ॥

ఊర్ధ్వాధోవిలసత్సుబిన్దుయుతరేఖామ్భోరుహే నిర్మలే

సూర్యాభే సమనేతినామ్ని లవనిస్వానాత్మికాం చేతనామ్ ।

యాం పశ్యన్త్యమనస్కయోగవిభవాయాన్తర్ముఖారాధకాః

తాం నౌమి త్రిపురాం పరాపరమయాం స్వానన్దసంవిత్తయే ॥ ౧౫ ॥

ఉన్మన్యముబ్దురహే ద్విషడదినమణిజ్యోతిర్మయే చిన్మయాం

బిన్ద్వాధారసముల్లసత్సరలసద్రేఖామయే యోగినః ।

యాం పశ్యన్త్యణిమాదివిఘ్నదలనే ధీధైర్యవిజ్ఞానినః

తాం నౌమి త్రిపురాం పరాపరమయాం స్వానన్దసంవిత్తయే ॥ ౧౬ ॥

యాం ధాత్రాదివిహీనధామరసికాం జ్ఞాత్రాదివిశ్రాన్తికామ్

ఆత్మారామపరాయణశ్రుతిశిరోమౌనార్థరూపాం శివామ్ ।

నిర్ద్వన్ద్వాత్మపరాయణా అనుభవన్త్యానన్దసీమాతిగాః

తాం నౌమి త్రిపురాం పరాపరమయాం స్వానన్దసంవిత్తయే ॥ ౧౭ ॥

యామాబాలబుధాజ్ఞగోపవిదితాహంరూపిణీం సర్వదా

సర్వోపప్లవముక్తధామరమణీం స్వానన్దలీలావతీమ్ ।

నిస్త్రైగుణ్యపరాపరేతరసాః స్వేనైవ పశ్యన్త్యహో

తాం నౌమి త్రిపురాం పరాపరమయాం స్వానన్దసంవిత్తయే ॥ ౧౮ ॥

యాం ప్రజ్ఞేతి వదన్తి కేచిదితరే సద్రూపిణీత్యాదిమాం

శూన్యం కేచిదజేతి కేచిదపరే జాడ్యాత్మికేత్యద్భుతమ్ ।

జాడ్యాజాడ్యమయాతి కేచిదితరే తద్బ్రహ్మ సర్వాత్మకం

తాం నౌమి త్రిపురాం పరాపరమయాం స్వానన్దసంవిత్తయే ॥ ౧౯ ॥

యా కాష్ఠా పరమా గతిః పరమభూదస్పన్దిసీ స్పన్దిసీ

స్పష్టాదౌ నిఖిలం చరాచరమిదం స్వస్మిన్ ప్రవేశ్యచ్ఛయా ।

క్రీడత్యేకరసాత్మికాపి బహుధా భాతీవ యా సర్వగా

తాం నౌమి త్రిపురాం పరాపరమయాం స్వానన్దసంవిత్తయే ॥ ౨౦ ॥

యాహమ్ప్రత్యయసాక్షిణీ జగదుపాదానం చ నిష్కారణం

యావస్థాత్రయవర్జితాపి సకలావస్థాత్మికా సంవిదా ।

యా భోక్తుత్వవిలక్షణాపి సతతం భోక్త్రీ ప్రమోదాన్నిజాత్
తాం నౌమి త్రిపురాం పరాపరమయాం స్వానన్దసంవిత్తయే ॥ ౨౧ ॥

సర్వానుగ్రహధర్మిణీ స్వయమభూత్ సాదాఖ్యధర్మేణ యా
తోకానాం పరమేశ్వరీ కిల తిరోధానేన ధర్మేణ యా ।
యా నాశస్థితిసృష్టిధర్మవిభవై రుద్రాదిమూర్త్యాత్మికా
తాం నౌమి త్రిపురాం పరాపరమయాం స్వానన్దసంవిత్తయే ॥ ౨౨ ॥

యా సోమార్కమహీజలాగ్నిమరుదాకాశాత్మదేహైః సదా
సర్వం విశ్వమిదం దధత్యాపి పరం నిర్దేహలేపాద్భుతమ్ ।
యా వేదాగమశాస్త్రమూలగురురప్యవ్యాజమౌనాత్మికా
తాం నౌమి త్రిపురాం పరాపరమయాం స్వానన్దసంవిత్తయే ॥ ౨౩ ॥

సూక్ష్మాత్ సూక్ష్మతమా విభోర్విభుతమా యా మధ్యమా సర్వదా
శ్రోత్రాదేః శ్రవణాదిరాత్మని చిదాభాసో మతౌ ప్రేరికా ।
విశ్వో జాగ్రతి తైజసః పరమభూత్ స్వప్నై సుషుప్తౌ సుఖం
తాం నౌమి త్రిపురాం పరాపరమయాం స్వానన్దసంవిత్తయే ॥ ౨౪ ॥

నిర్దోషా సకలాన్తరంగరమణీయాప్యద్భుతం నిష్క్రియా
యా సర్వేన్ద్రియకర్మకర్తృపి సతాం పాశాష్టకచ్ఛేదినీ ।
నిర్దోభా నిఖిలప్రపంచమమతాహనాత్మికాప్యద్వయా
తాం నౌమి త్రిపురాం పరాపరమయాం స్వానన్దసంవిత్తయే ॥ ౨౫ ॥

అధ్యాతీతచరిత్రవత్సపి సతాం సన్మార్గసన్దర్శినీ
యా పూజావిముఖీ నృణాం నిజపదార్చాయాం నియన్త్రీ పరమ్ ।
సర్వాహజ్కృతిరూపిణీ నతజనాహజ్కారవిచ్ఛేదినీ
తాం నౌమి త్రిపురాం పరాపరమయాం స్వానన్దసంవిత్తయే ॥ ౨౬ ॥

యా పఞ్చాననమఞ్చమధ్యవిలసత్కామేశ్వరాజ్కస్థితా
నిత్యా పూజితపాదపద్మయుగలా నిత్యోత్సవాహ్లాదినీ ।
సర్వానన్దగృహోజ్జ్వలా గురుకృపాపీయూషట్టగోచరా
తాం నౌమి త్రిపురాం పరాపరమయాం స్వానన్దసంవిత్తయే ॥ ౨౭ ॥

నైష్కర్మ్యా స్వయమప్యహో నిజకృపాపాత్రస్య యత్ సఞ్చితం
ప్రారబ్ధమ్ క్షపయత్యనన్యగతికం తం యాకరోద్దేవతామ్ ।
నిర్ధర్మిణ్యపి సర్వదా నిజనతాయానన్దదాయన్యహో

తాం నౌమి త్రిపురాం పరాపరమయాం స్వానన్దసంవిత్తయే || ౨౮ ||

యా బ్రహ్మోణ్ణజగత్ప్రసూరపి సదా తారుణ్యవత్సదుభతం
 సర్వైశ్వర్యరతాపి గర్వమదమాత్సర్యాదిహీనా పరమ్ ।
 త్రైలోక్యేశ్వరరాజ్ఞ్యపి శ్రితజనైర్దత్తం ప్రగృహ్లాత్సహో

తాం నౌమి త్రిపురాం పరాపరమయాం స్వానన్దసంవిత్తయే || ౨౯ ||

యా భక్తోత్తమచేతసశ్చపలతాం హస్త్రీ కురజ్జేక్షణా
 చిత్రం కామరిపోర్మనశ్చపలతాం దాత్రీ స్వరూపేణ చ ।
 మోహం హన్తి నతస్య మన్దహాసితైర్మోహం విధత్తే విభోః

తాం నౌమి త్రిపురాం పరాపరమయాం స్వానన్దసంవిత్తయే || 30 ||

యస్యాః పద్మదలాయతాక్షికరుణాపాత్రాణి వాణ్యాదయ-
 స్త్రతార్కార్యపరా భవన్తి కృతినో బ్రహ్మోన్ద్రుద్రాదయః ।
 యస్యాః పాదసరోజనేవనపరా నన్దన్యహో సిద్ధయః

తాం నౌమి త్రిపురాం పరాపరమయాం స్వానన్దసంవిత్తయే || 3౧ ||

దివ్యశ్రీచరణారవిన్దవిగలత్పియూషసర్పిః ప్లుతం
 జ్ఞానాగ్నో సుమనఃస్రుచా జడమిదం దృశ్యం తపఃసంస్కృతమ్ ।
 యస్యై భక్తీసతీసమన్వితబుధా జహ్వాత్సజస్రం పరం

తాం నౌమి త్రిపురాం పరాపరమయాం స్వానన్దసంవిత్తయే || 3౨ ||

యా శ్చృణ్ణారరసోపదేశనగురుః శ్రీకామజేతుః సదా
 కారుణ్యామృతవృష్టిపూర్ణజలముక్ శ్రీనీలకణ్ణప్రియా ।
 పశ్చోషోర్విజయశ్రియో ధ్వజపటీ యా శాన్తిసీమానటీ

తాం నౌమి త్రిపురాం పరాపరమయాం స్వానన్దసంవిత్తయే || 33 ||

విద్యోద్యానమరాలికా పరశివోత్సజ్గోల్లనచ్చారికా
 మేనాపుణ్యసుపజ్ఞారాశ్రితశుకీ కాత్యాతనీ యామ్బికా ।
 శ్రీపాణ్డ్యేశ్వరకీర్తికల్పలతికా కాశ్చోపురీనాయికా

తాం నౌమి త్రిపురాం పరాపరమయాం స్వానన్దసంవిత్తయే || 3౪ ||

లోకానాం పరమౌషధం భగవదధ్వంసాయ విద్యాప్తయే
 మూకానామమృతాబ్ధివీచికవితాపాణ్డిత్యసీమాప్తయే ।
 నిస్త్రుణ్యపరాత్పరస్య మదనోద్రేకాయ చిత్రం చ యా


తాం నౌమి త్రిపురాం పరాపరమయాం స్వానన్దసంవిత్తయే || 3౫ ||


నిత్యైశ్వర్యవతీ మహాగుణవతీ సత్పుత్రసమ్పదవతీ
సత్సౌభాగ్యవతీ పతిప్రియవతీ ప్రాజ్ఞేశ్వరీ పార్వతీ ।
సత్సాంద్యవతీ శివవ్రతవతీ సాధ్వీ చ యా శాశ్వతీ
తాం నౌమి త్రిపురాం పరాపరమయాం స్వానందసంవిత్తయే ॥ 3౬ ॥

షట్ట్రీంశన్నవమల్లికాస్తవజమిమాం త్యాగేశపాదార్పితాం
ప్రజ్ఞాసూత్రసుగుమ్భితాం గురుకృపాననామృతాప్లావితామ్ ।
యో ధత్తే హృది మూర్ధ్ని నిశ్చలధియా శ్రోత్రేణ వాచాథవా
తస్మై దాస్యతి దేవతా శివపదం సత్పుత్రసమ్పత్సుఖమ్ ॥ 3౭ ॥

ఇత్యానందనాథపాదపద్మోపజీవినా కాశ్యపగోత్రోత్పన్నేనాన్వేణ
త్యాగరాజనామ్నా విరచితః షట్ట్రీంశన్నవమల్లికాస్తవః సమూర్ఘః ।

Encoded and proofread by Sridhar Seshagiri seshagir at engineering.sdsu.edu

——
Hymn in praise of Goddess Tripurasundari in 36 verses
pdf was typeset on July 28, 2022

——
Please send corrections to sanskrit@cheerful.com

